

Il-Hadd 01.11.2015

1. It-Tnejn 2/11, **L-Ghid tal-Imwiet** - Nitolbu għal hutna l-mejtin:-
 - Filghodu: Fis-7:00am - Quddiesa; fis-7:30am - Rużarju; u fit-7:45am - Quddiesa; Filghaxija: Fis-6:30pm - Quddiesa li fiha niftakru f'hutna (familjari u parruċċani) b'mod partikulari li mietu matul din is-sena.
 - **Matul dan ix-xahar tistgħu tiġu wkoll l-Uffiċċju Parrokkjali biex toffru l-intenzjonijiet tal-Quddies għas-Sena 2016 b'suffraġju għall-familjari, qraba, u hbieb mejtin tagħkom.**
 - **F'Novembru, iċ-ċimiterju jkun miftuħ kuljum mit-8:00am sal-5:00pm.**
 - **Fir-rigward taċ-ċimiterju, matul din is-sena ssewwew il-holders u l-bozoz ta' fuq l-oqbra għal diversi drabi, saret it-tiswija tal-Sistema tal-Cameras tas-Sigurtà, inxtraw is-Siġġijiet il-ġodda, u ser tibda it-tiswija tal-bieb prinċipali tal-kappella. Dan appartni il-manutenzjoni li saret meta kien hemm bżonn. Għaldaqstant nappella u nafda fil-ġenerożità tagħkom biex mhux biss nieħdu hsieb id-donazzjoni għall-konsum tad-dawl u l-ilma, imma wkoll nagħtu donazzjoni biex inkunu nistgħu nifdu dawn l-ispejjeż (€ 2,300) u nkomplu bil-manutenzjoni li jenħtieġ.**
2. It-Tlieta 3/11:-
 - **Harġa għall-Abbatini:** Fit-8:30am nitilqu minn fejn il-knisja u nkunu lura għas-2:00pm.
3. Il-Hamis 5/11, **Jum ta' Talb għall-Vokazzjonijiet fis-Seminarju tal-Virtù, r-Rabat:**
 - Bhala parroċċa mistednin nattendu u nieħdu sehem filghaxija. Fil-5:40pm - Nitilqu lejn is-Seminarju. – Fis-6:30pm - Adorazzjoni mas-Seminaristi. Fis-7:15pm - Niċċelebraw il-Quddiesa. – Inkunu lura għall-ħabta tat-8:30pm. Min jixtieq jiġi jinkiteb fis-sagristija minħabba t-trasport.
4. Il-Ġimgħa 6/11, **I-Ewwel Ġimgħa tax-xahar:**
 - Filghodu jsir it-Tqarbin tal-Morda fi djarhom.
 - Fis-5:45pm ikun hawn konfessur għall-Qrar.
 - Wara l-Quddiesa tas-6:30pm ikollna nofs siegħa Adorazzjoni.
5. Il-Hadd 8/11:-
 - Fl-4:00pm - Quddiesa fiċ-ċimiterju li fiha jsir it-tberik tal-oqbra.
6. It-Tlieta 10/11:
 - Filghodu ser ikollna Harġa: Inżuru l-knisja tal-Baħrija fejn ikollna Quddiesa u wara tombla u ikla f'restaurant l-Imġarr. Tluq fid-8:45am u nkunu lura għas-1:30pm. Biljetti u dettalji minghand il-helpers.
7. Avviżi oħra:
 - Wasal id-DVD marbut mal-Festa li kellna din is-sena u l-proċess tar-restawr tal-istatwa ta' San Pawl. Dawk li kienu bbukkjaw, kif ukoll dawk li jithajjru jakkwistawh, mitlubin jikkuntattjaw lill-Kappillan mill-aktar fis.
8. Matul din il-ġimgħa daħlu:-
 - € 1,373 bhala donazzjonijiet b'risq il-Missjoni li ngabru mill-envelopes;
 - € 223 mill-Bazaar li sar b'risq il-Missjoni. Grazie.